



IL-KUMMISSJONI
EWROPEA

Brussell, 29.1.2020
COM(2020) 37 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Programm ta' Hidma tal-Kummissjoni 2020

Unjoni li tirsisti għal aktar

1. Unjoni li tirsisti għal aktar

In-nies tal-Ewropa semmgħu lehinhom b'numri rekord fl-elezzjonijiet Ewropej tas-sena l-oħra. Taw komputu ċar lill-istituzzjonijiet u lill-mexxejja tal-Ewropa li jkunu **kuraġġużi u determinati biex jindirizzaw l-isfidi ġenerazzjonali tagħna**. Huma jistennew li l-Unjoni tagħhom twassal riżultati fejn hu l-aktar importanti. Il-Kummissjoni Ewropea hija impenjata li twieġeb għal dik is-sejha. Li tibni Unjoni li tirsisti għal aktar.

Matul is-sena d-dieħla u d-deċennju li għandna quddiemna, l-Unjoni tagħna għandha opportunità unika li tmexxi t-tranżizzjoni lejn **Ewropa ġusta, newtrali għall-klima, u diġitali**. Din it-tranżizzjoni ekoloġika u diġitali doppja se taffettwana lkoll: kull pajjiż, kull reġjun, kull persuna. Se tolqot kull parti tas-soċjetà u tal-ekonomija tagħna. Izda biex tirnexxi, trid tkun ġusta u inkluziva għal kulhadd. L-Unjoni Ewropea tista' tahtaf għalkollox l-opportunitajiet li dawn it-tranżizzjonijiet doppji se jgħibu magħhom biss jekk nużaw il-punti b'saħħithom kollha u d-diversità tagħna. Ahna u naghmlu dan, irridu dejjem inkompluniggiendu għall-ugwaljanza, inharsu l-valuri tagħna u niddefendu l-istat tad-dritt.

Huwa dan li qed jixpruna dan l-ewwel Programm ta' Hidma annwali tal-Kummissjoni. Jipprezenta l-inizjattivi l-aktar importanti li l-Kummissjoni behsiebha tiehu fl-ewwel sena tagħha – inkluz l-impenji għall-ewwel 100 jum. Huwa ffukat fuq is-sitt **ambizzjonijiet ewlenin stabbiliti fil-Linji Gwida Poliċi tal-President von der Leyen**. Jirrifletti wkoll il-prijoritajiet ewlenin għall-Parlament Ewropew u daww fl-Aġenda Strateġika tal-Kunsill Ewropew għall-2019-2024.

Hemm hafna lok għal ottimizmu u kburiya. Wara snin ta' ġestjoni tal-kriżi, **issa l-Ewropa tista' terġa' thares 'il quddiem**. Dan il-Programm ta' Hidma jinkwadra t-triq 'il quddiem u jippermettilna nsibu soluzzjonijiet għal kwistjonijiet li fil-passat firduna.

Ahna u nibdew naħdmu, dan naghmluh bi sfond li kulma jmur qed isir aktar volatili. It-tensjonijiet li qegħdin jingemghu, l-inċertezza ekonomika, il-kunflitti li qegħdin jisplodu u saffi ġeopolitiċi li qegħdin jiċċaqalqu jsawru l-ordni globali tal-lum. In-natura prekarja tad-dinja ta' madwarna mhijiex biss limitata għal partijiet oħra tad-dinja iżda anke għall-kontinent tagħna stess. Il-htieġa għal Unjoni Ewropea b'saħħitha u magħquda, li tagħmel użu mill-assi diplomatiċi, ekonomiċi u politiċi kollha tagħha, hija aktar evidenti u importanti minn qatt qabel. Dan huwa rifless fil-Programm ta' Hidma ta' din il-**Kummissjoni Ġeopolitika**. L-azzjonijiet u l-inizjattivi kollha ppjanati se jkollhom enfasi qawwija fuq l-azzjoni esterna.

Jekk l-Ewropa trid tilhaq l-aspettattivi għolja taċ-ċittadini u l-ambizzjonijiet li stabbilejna għalina nfusna, se jkollna bżonn ir-riżorsi korrispondenti. L-Unjoni tehtieġ **baġit fit-tul** ġdid li jkun flessibbli u mfassal għall-prijoritajiet u l-isfidi tagħna. Il-proposti diġà pprezentati mill-Kummissjoni huma bażi tajba biex jinkiseb dan u ahna se naġġustawhom meta dan ikun mehtieġ biex jghinuna nilhqu l-ambizzjonijiet tagħna. Il-Kummissjoni hija lesta tappoġġa lill-Parlament Ewropew u lill-Kunsill sabiex ikollna baġit fit-tul ibbilanċjat u ambizzjuż lest għall-1 ta' Jannar 2021. Dan se jippermetti li l-programmi ta' investiment u ta' nfiq tagħna jkunu jiffunzjonaw sa mill-bidu.

'Il quddiem se jkun hemm ukoll sfidi li qatt ma ltaqjna magħhom qabel. Se jkollna ninnegożjaw shubija ġdida mar-Renju Unit, pajjiż li se jibqa' sieheb, alleat u haħib barra mill-Unjoni tagħna. Lesti li din is-shubija naghmluha wahda li tmur lil hinn mill-kummerċ u li għandha ambitu mingħajr paragun. Ma nistghux nissottovalutaw l-iskala ta' dan il-komputu. Kif kien il-każ matul in-negożjati tal-Ftehim dwar il-Ħruġ, il-Kummissjoni se tiżgura li jkun

hemm l-oghla livell ta' trasparenza matul il-proċess kollu ta' negozjar għall-istituzzjonijiet l-oħra tal-UE, l-Istati Membri u l-pubbliku.

Hekk kif se nibdew inwettqu l-aġenda ambizzjuża tagħna, il-boxxla tagħna se tkun lejn l-Aġenda 2030 għall-Iżvilupp Sostenibbli tan-Nazzjonijiet Uniti. F'dan l-ispirtu, se npoġġu l-**Għanijiet ta' Żvilupp Sostenibbli tan-Nazzjonijiet Uniti fil-qalba tat-tfassil tal-politiki tagħna**. Dawn se jiggwidaw hidmitna fis-setturi kollha, kemm fl-azzjoni interna kif ukoll dik esterna tagħna, u se juru l-impenn tagħna favur żvilupp sostenibbli lokalment u barra minn xtutna. Bħala parti minn dan, se nagħtu enfasi ġdida lis-Semestru Ewropew billi nintegraw l-Għanijiet ta' Żvilupp Sostenibbli u nressqu l-approċċ tagħna għall-governanza ġenerali u l-implimentazzjoni tal-għanijiet.

Biex nagħtu l-hajja lill-azzjonijiet ippreżentati f'dan il-Programm ta' Hidma se jkollna bżonn sforz kongunt bejn l-istituzzjonijiet. Kif stabbilit fil-Linji Gwida Politiċi, din il-Kummissjoni hija b'saħħitha fl-impenn li tibni relazzjoni speċjali mal-Parlament Ewropew u, bħala parti minn dan, tappoġġa **d-dritt ta' inizzjattiva għall-Parlament**.

Fl-aħħar nett, dan il-Programm ta' Hidma jiehu mill-użu indispensabbli u dejjem aktar prominenti tal-**prospettiva strateġika**. Dan jirrifletti l-htieġa għal għarfien aktar qawwi dwar ix-xejriet fit-tul u l-bidliet kbar li qed isawru haġġitna u l-futur tax-xogħol, li jbiddu l-għamla tal-ekonomiji, l-ambjent u s-soċjetajiet tagħna, li jkollhom impatt fuq l-istrutturi tal-enerġija globali u l-awtonomija strateġika tagħna.

Billi nifhmu aħjar u nantiċipaw x'hemm jistenniena, nistgħu nfasslu u nimplimentaw politiki li jghinu lill-Ewropa tkun fuq quddiem. Pereżempju, jehtieġ li nhejju għall-impatt li stennija tal-hajja itwal u tkabbir tal-popolazzjoni globali se jkollhom fuq id-disponibbiltà tar-riżorsi naturali jew fuq il-flussi migratorji, il-pensjonijiet u l-kura tas-saħħa. Fl-istess hin, jehtieġ li niffukaw fuq it-tnaqqis demografiku li qed jaffettwa l-parti l-kbira tal-UE, inkluż id-depopolazzjoni rurali.

Hemm hafna aktar eżempji ċari li juru l-importanza li nitghammru bl-aħjar għarfien possibbli dwar ir-riskji u l-opportunitajiet emergenti, kif ukoll il-muturi u d-dipendenzi warajhom. Il-prospettiva strateġika se tghinna niehdu **approċċ aktar prammatiku u fit-tul** biex niżguraw it-tmexxija globali tagħna u niggwidaw il-politiki tagħna għas-snin li ġejjin.

L-inizzjattivi ewlenin elenkati hawn taht u fl-annessi ta' dan il-Programm ta' Hidma jirrikontaw l-istorja ta' dak li rridu niksbru. Mhumiex lista eżawrjenti jew definittiva, u biex jinqraw faċilment huma miġbura taht sitt ambizzjonijiet ewlenin. Il-pożizzjoni ta' inizzjattiva ma tbiddilx ir-responsabbiltajiet stabbiliti fl-ittri ta' missjoni li l-President von der Leyen baġtet lil kull Membru tal-Kulleġġ. Se jitfaċċaw aktar sfidi u opportunitajiet matul is-sena u l-Kummissjoni se tkun lesta taġixxi b'mod rapidu.

2. Niksbu s-sitt ambizzjonijiet ewlenin

2.1. *Patt Ekologiku Ewropew*

L-aktar sfida, responsabbiltà u opportunità urgenti għall-Ewropa hija li l-pjaneta tagħna u n-nies ta' go fiha jinżammu f'saħħithom. Dan huwa l-kompitu li jiddefinixxi zminijietna. Iż-zieda fit-temperatura globali, l-eżawriment tar-riżorsi naturali u t-telfien kontinwu tal-bijodiversità, flimkien maż-zieda fin-nirien tal-foresti, l-għargħar u diżastri naturali oħra, jimminaw is-sigurtà u l-prosperità tagħna.

Il-Patt Ekoloġiku Ewropew huwa r-risponsa tagħna għal dan. Se jmexxina 'l quddiem għan-newtralità klimatika sal-2050 u fl-istess hin jiffoka fuq l-adattament. Se jgħin fil-protezzjoni u fil-preservazzjoni tal-bijodiversità, il-wirt naturali u l-oċeani li tant iroddu għid lill-Unjoni tagħna. U dan se jagħmlu billi jagħmel l-ekonomija u l-industrija tagħna aktar innovattivi, effiċjenti fir-rizorsi, ċirkolari u kompetittivi. **Il-Patt Ekoloġiku Ewropew huwa l-istrategija l-ġdida tagħna għat-tkabbir.** Se jgħin biex jinholqu l-impjiegi u biex l-Ewropa ssir aktar kompetittiva globalment. L-istrategija industrijali l-ġdida tagħna se tkun essenzjali biex dan isehh bħala abilitant tat-tranzizzjoni kemm ekoloġika kif ukoll dik diġitali.

Il-Patt Ekoloġiku Ewropew jipprovdi pjan direzzjonali b'politiki u miżuri biex niks bu l-bidla trasformattiva li neħtieġu fost is-setturi kollha. Hafna minnhom se jiġu implimentati fl-ewwel sena tal-mandat tal-Kummissjoni u jiffurmaw parti ewlenija minn dan il-Programm ta' Hidma.

Fil-qalba tiegħu hemm l-ewwel **Ligi Ewropea dwar il-Klima**, b'mira vinkolanti għan-newtralità klimatika għall-2050. Abbazi ta' valutazzjoni tal-impatt komprensiva u l-analizi tagħna tal-pjanijiet nazzjonali dwar l-enerġija u l-klima, il-Kummissjoni se tipproponi **ambizzjoni ġdida tal-UE biex tnaqqas l-emissjonijiet tal-gassijiet serra sal-2030.** U waqt li l-Unjoni Ewropea tistabbilixxi l-miri ambizzjużi tagħha stess, se tkompli wkoll tmexxi negozjati internazzjonali biex tiżdied l-ambizzjoni tal-emittenti ewlenin qabel il-Konferenza tan-Nazzjonijiet Uniti dwar it-Tibdil fil-Klima tal-2020 fi Glasgow.

Il-Patt Ekoloġiku Ewropew jipproponi azzjonijiet fl-ekonomija tagħna. F'dan l-ispirtu, il-Kummissjoni se tressaq Strategija għal **Integrazzjoni tas-Settur Intelligenti u Mewġa ta' Rinnovazzjoni.** Bħala parti mill-isforzi biex titrawwem ekonomija blu sostenibbli, il-Kummissjoni se tipproponi wkoll approċċ ġdid għall-isfruttar tal-potenzjal tal-**enerġija rinnovabbli offshore** tal-Ewropa. Dan se jgħin liċ-ċittadini jkollhom aċċess għal enerġija nadifa affordabbli u jikkontribwixxi għal provvista tal-enerġija sikura. Il-Kummissjoni se tipproponi wkoll **Strategija globali għall-Mobbiltà Sostenibbli u Intelligenti** biex is-settur tat-trasport tagħna jsir aktar modern u ekoloġiku.

It-tranzizzjoni se tinkludi wkoll bidla fil-mod kif nużaw, nipproduċu u nikkunsmaw l-affarijiet. **Il-Pjan ta' Azzjoni ġdid għal Ekonomija Ċirkolari** se jgħin biex jiġtransforma s-sistema tal-produzzjoni u tal-konsum tagħna bil-ħsieb li titnaqqas il-marka ambjentali u tal-karbonju tagħha.

Il-Patt Ekoloġiku Ewropew jindirizza wkoll it-telfien allarmanti tal-bijodiversità u ekosistemi b'saħħithom li jheddu r-reżiljenza tan-natura, tal-benessri u tal-ekonomija tagħna. Sabiex jiġi indirizzat dan, il-Kummissjoni se tipprezenta **Strategija ġdida tal-UE dwar il-Bijodiversità għall-2030** biex tiżgura li nkunu nistgħu nippreservaw u nipproteġu l-ambjent naturali li lkoll ngħożżu. Strategija **"mill-Għalqa sal-Platt"** għall-katina alimentari kollha se tappoġġa lill-bdiewa tagħna biex jipprovdu lill-Ewropew b'ikel ta' kwalità għolja, nutrittiv, affordabbli u sikur b'mod aktar sostenibbli.

L-ambizzjoni kbira tal-Ewropa u t-tranzizzjoni profonda li se tibda jridu jiġu ffinanzjati kif xieraq. Il-baġit tal-UE fit-tul li jmiss għandu rwol ewlieni li jinvesti fejn huwa l-aktar meħtieġ u li jgħin fl-ingranagg tal-investiment privat u pubbliku li l-Ewropa teħtieġ. Fil-bidu ta' din is-sena, il-Kummissjoni pproponiet **il-Pjan ta' Investiment għall-Patt Ekoloġiku Ewropew** biex jiġu rilaxxati mill-inqas EUR 1 triljun f'investimenti sostenibbli matul id-deċennju li ġej. Il-garanzija InvestEU se tappoġġa dan billi tnaqqas ir-riskji tal-fondi privati. Sabiex jiġi żgurat li l-investimenti sostenibbli jkunu integrati fis-sistema finanzjarja tagħna, **Strategija Mġedda tal-Finanzi Sostenibbli** se jkollha l-għan li tidderiegi mill-ġdid il-flussi tal-kapital

privat lejn l-investimenti ekoloġiċi. L-integrazzjoni ta' kultura ta' governanza korporattiva sostenibbli fil-kumpaniji fis-settur privat se tkun daqstant importanti.

It-tranzizzjoni lejn kontinent newtrali għall-klima se ssehh biss jekk tkun ekwa u ġusta għal kulhadd. Hadd ma jista' jithalla barra. Partijiet differenti tal-Ewropa u l-ekonomija tagħha se jkollhom bżonn jagħmlu bidla akbar minn hafna oħrajn. L-Unjoni Ewropea trid tappoġġa lill-Istati Membri bl-investment immirat li jehtieġu biex jagħmlu dik it-tranzizzjoni. Il-**Mekkanizmu ta' Tranzizzjoni Ġusta**, u l-**Fond ta' Tranzizzjoni Ġusta** li jakkumpanjah, li ġew proposti fil-bidu tal-2020, se jappoġġaw ir-regjuni u s-setturi l-aktar affettwati. Se jgħinuhom jimmodernizzaw u jiddiversifikaw l-ekonomiji tagħhom u jtaffu l-kostijiet soċjali u ekonomiċi tat-tranzizzjoni.

Il-preservazzjoni tal-klima u tal-ambjent tagħna hija responsabbiltà kollettiva. Ahna kollha għandna d-dmir li naġixxu u l-Ewropej urew ir-rieda qawwija tagħhom li jkunu parti mill-bidla. Il-**Patt Klimatiku Ewropew** se jgħib flimkien dawn l-isforzi kollha, li jinvolvu r-regjuni, il-komunitajiet lokali, is-soċjetà ċivili, l-iskejjel, l-industrija u l-individwi.

2.2. *Ewropa lesta għall-era diġitali*

It-tranzizzjoni diġitali diġà qed ikollha impatt sinifikanti fuq kull aspett ta' hajjitna u tal-karrieri tagħna. Tiftaħ opportunitajiet godda biex nikkollegaw, nikkomunikaw, insolvu l-kwistjonijiet tas-soċjetà u naghmlu n-negozju. L-Unjoni Ewropea għandha l-assi kollha biex tagħmel l-aħjar użu minn din it-trasformazzjoni u ssir mexxejja diġitali fl-oqsma kollha. Trid tkun l-ewwel waħda li tagħxi fil-konfront tat-teknoloġiji futuri bl-akbar potenzjal, filwaqt li tiżgura li l-approċċ Ewropew ikun uman, etiku u bbażat fuq il-valuri.

Strateġija Ewropea ġdida dwar id-Data se tippermetti li naghmlu l-aħjar użu mill-valur enormi ta' *data* mhux personali bħala assi li dejjem qed jikber u jerga' jintuża fl-ekonomija diġitali. Il-Kummissjoni se tressaq ukoll **White Paper dwar l-Intelligenza Artifiċjali** biex tappoġġa l-iżvilupp u l-użu tagħha u tiżgura rispett shih tal-valuri Ewropej u d-drittijiet fundamentali. L-isfruttament tal-intelligenza artifiċjali se jgħinna nsibu soluzzjonijiet godda għal problemi antiki u nnaqqsu ż-żmien mehtieġ biex inwettqu firxa wiesgħa ta' kompiti. Madankollu, għandna bżonn nistabbilixxu ekosistema ta' fiduċja biex jiġi żgurat li l-intelligenza artifiċjali tiżviluppa fil-limiti etici definiti b'mod ċar.

Att ġdid dwar is-Servizzi Diġitali se jsaħħaħ is-suq uniku għas-servizzi diġitali u se jgħin biex in-negozji ż-żgħar jingħataw iċ-ċarezza ġuridika u l-kundizzjonijiet ekwivalenti ta' kompetizzjoni li jehtieġu. Il-protezzjoni taċ-ċittadini u tad-drittijiet tagħhom, u mhux l-inqas il-libertà tal-espressjoni tagħhom, se jkunu fil-qalba tal-isforzi tagħna.

Id-diġitalizzazzjoni u ċ-ċibersigurtà huma żewġ naħat tal-istess munita. Sabiex tkompli ssahħaħ iċ-ċibersigurtà ġenerali fl-Unjoni, il-Kummissjoni se **tirrieżamina d-Direttiva dwar is-Sigurtà tan-Netzwerke u tas-Sistemi tal-Infurmazzjoni**. Se nippreżentaw ukoll inizjattivi biex naghmlu l-finanzi diġitali aktar robusti kontra l-attakki ċibernetiċi, inkluż **Proposta dwar il-Kriptovaluta**.

It-titjib tat-tmexxija diġitali u l-awtonomija strateġika tal-Ewropa se jirrikjedu tishih tal-kapaċità industrijali u ta' innovazzjoni tagħna. Sabiex tappoġġa dan, il-Kummissjoni se tipproponi **Strateġija Industrijali komprensiva ġdida għall-Ewropa** li tappoġġa t-tranzizzjoni ekoloġika u diġitali u li thares il-kompetizzjoni ġusta. Dan se jkun appoġġat bi **Strateġija ddedikata għall-SMEs** li se tagħmilha aktar faċli biex in-negozji żgħar u medji joperaw, jikbru u jespandu. Se tingħata attenzjoni speċifika lis-setturi tal-midja u dawk awdjovizivi.

Se jkun essenzjali li naghmlu s-swieq jahdmu ahjar għall-konsumaturi, għan-negozji u għas-soċjetà biex l-Ewropa tkun lesta għall-era diġitali. Nistghu ngawdu mill-benefiċċji tas-suq uniku tagħna biss jekk ir-regoli jiġu rrispettati fil-prattika. Għaldaqstant, il-Kummissjoni se **tirrapporta dwar l-Ostakli għas-Suq Uniku** u tipproponi **Pjan ta' Azzjoni għall-Infurzar tas-Suq Uniku** biex tiżgura implimentazzjoni u infurzar ahjar. Nehtiegu wkoll kompetizzjoni ġusta u kundizzjonijiet ekwivalenti ta' kompetizzjoni fis-suq globali. **White Paper dwar Strument għas-Sussidji Barranin** se tirrifletti dwar għodod godda possibbli biex jiġu indirizzati l-effetti distorsivi tas-sussidji barranin fis-suq uniku. Dan se jgħin biex inhejju s-sisien għal proposta legiżlattiva fl-2021.

Is-servizzi pprovduti permezz ta' pjattaformi online fethu opportunitajiet godda għax-xogħol, bħall-flessibbiltà għall-hin tax-xogħol. Madankollu, hemm incertezza li kulma jmur dejjem qed tikber dwar għadd ta' kwistjonijiet għax-xogħol ibbażat fuq pjattaformi. Dawn jinkludu l-istatus professjonali, il-kundizzjonijiet tax-xogħol, l-aċċess għall-protezzjoni soċjali, u l-aċċess għar-rappreżentanza u n-negozjar kollettiv. Għaldaqstant, is-sena d-dieħla se nipponu modi biex **intejbu l-kundizzjonijiet tax-xogħol għall-haddiema tal-pjattaforma**.

L-investment fil-hiliet diġitali se jkun essenzjali biex nindirizzaw id-diskrepanza li qed tikber fil-hiliet u mudelli tax-xogħol li qed jinbidlu, kif ukoll biex tinkiseb mill-ġdid il-ħakma u s-sjieda Ewropea tat-teknoloġiji ewlenin. Flimkien ma' titjib fil-kompetenza diġitali, dan se jixpruna l-aġġornament tal-Pjan ta' Azzjoni għall-Edukazzjoni Diġitali. Komunikazzjoni dwar il-Futur tar-Riċerka u l-Innovazzjoni u ż-Żona Ewropea tar-Riċerka se tħares lejn kif nistghu niġbru flimkien ir-riżorsi ahjar, kif ukoll napprofondixxu r-riċerka, l-innovazzjoni u l-kapaċità tal-għarfien tagħna.

2.3. *Ekonomija li taħdem għan-nies*

L-ekonomija tal-Ewropa issa qed tikber għas-seba' sena konsekuttiva, u din ix-xejra mistennija li tkompli din is-sena u ta' wara. L-impjiegi jinsabu f'livell għoli rekord u l-qgħad fl-aktar livell baxx reġistrat tiegħu mill-bidu tas-seklu 'l hawn. Madankollu, il-livelli tal-qgħad u tal-faqar għadhom għoljin wisq f'xi Stati Membri. L-inugwaljanzi jippersistu, u d-differenzi reġjonali fil-pajjiżi żdiedu. Issa li qed iberraq fl-orizzont, partikularment b'rabta ma' tnaqqis fir-ritmu ekonomiku globali, tfaċċaw sfidi sinifikanti quddiemna.

L-Ewropa għandha ekonomija soċjali tas-suq unika li tippermetti li nġaqqdu l-ġustizzja soċjali, is-sostenibbiltà, u t-tkabbir ekonomiku. Dan jgħin biex tiġi xprunata s-sostenibbiltà kompetittiva tagħna. Se jkun importanti aktar minn qatt qabel li npoġġu s-soċjetà u s-suq flimkien ahna u nibdew it-tranżizzjoni doppja tagħna. Fil-Komunikazzjoni tagħha dwar **Ewropa Soċjali b'Saħħitha għal Tranżizzjonizzjonijiet Ġusti**, il-Kummissjoni nediet proċess ta' dialogu u konsultazzjoni biex twitti t-triq għal Pjan ta' Azzjoni biex timplimenta l-**Pilastru Ewropew tad-Drittijiet Soċjali**.

B'mod parallel, il-Kummissjoni se tressaq strument legali dwar **pagi minimi ġusti għall-haddiema fl-UE**, b'konsultazzjoni mas-shab soċjali u l-partijiet ikkonċernati kollha. Dan se jirrispetta t-tradizzjonijiet nazzjonali u n-negozjar kollettiv. Proposta għal **Skema ta' Riassigurazzjoni tal-Qgħad Ewropew** se jkollha l-għan li tappoġġa lil dawk li jahdmu u tipproteġi lil dawk li jkunu tilfu xogħolhom minhabba xokkijiet esterni, speċjalment billi tappoġġa t-taħriġ mill-ġdid tagħhom.

Garanzija Ewropea ġdida għat-Tfal, li se tiġi ppreżentata s-sena d-dieħla, se tkun għodda importanti biex niġġieldu l-faqar u biex niżguraw li t-tfal ikollhom aċċess għas-servizzi bażiċi. Sabiex tghin liż-żgħażaġħ jiksbu l-edukazzjoni, it-taħriġ u l-opportunitajiet ta' impjieg li jehtiegu, il-Kummissjoni se **ssaħħah il-Garanzija għaž-Żgħażaġħ**.

Sa mill-križi finanzjarja riċenti, għamilna progress sinifikanti biex insaħħu ż-żona tal-munita unika u nagħmlu l-Unjoni Ekonomika u Monetarja tal-Ewropa aktar robusta. Madankollu, għad iridu jittiehdu passi importanti. Il-Kummissjoni se **tirrieżamina l-qafas tal-governanza ekonomika** u tagħti harsa ġenerali lejn kif ir-regoli fiskali hadmu f'dawn l-aħħar snin. Ir-rieżami se jniedi konsultazzjoni wiesgħa mal-Istati Membri u ma' partijiet ikkonċernati oħra biex jiġu esplorati modi kif jitjieb il-qafas tal-governanza ekonomika tal-UE.

Il-Kummissjoni se tkompli tissorvelja l-implimentazzjoni tal-impenji ta' politika li għamlu l-Bulgarija u l-Kroazja bil-ħsieb li jissiehu fil-Mekkanizmu tar-Rata tal-Kambju, pass kritiku lejn l-adozzjoni tal-euro.

Il-Pjan ta' Azzjoni dwar l-Unjoni tas-Swieq Kapitali se jkollu l-ghan li jintegra aħjar is-swieq kapitali nazzjonali u jiżgura aċċess ugwali għall-investimenti u opportunitajiet ta' finanzjament għaċ-ċittadini u għan-negozji fl-UE, inkluża inizjattiva biex tissaħħaħ il-protezzjoni tal-investiment fi hdan l-UE. Din il-hidma, flimkien mat-tlestija tal-Unjoni Bankarja, se tkun dejjem aktar importanti wara t-tluq tar-Renju Unit u hija għodda essenzjali biex tgħin issaħħaħ ir-rwol internazzjonali tal-euro.

Biex tiġi żgurata l-integrità tas-sistema finanzjarja Ewropea u jitnaqqsu r-riskji tal-instabbiltà, **Pjan ta' Azzjoni ġdid dwar il-Ġlieda Kontra l-Hasil tal-Flus** se jfittex li jtejjeb is-sistema superviżorja u jtejjeb l-infurzar tar-regoli.

It-tibdil teknologiku u l-globalizzazzjoni ppermettew li jkun hemm mudelli ġodda ta' negozju. Dan johloq opportunitajiet iżda jfisser ukoll li l-qafas tat-taxxa korporattiva internazzjonali jrid ilaħhaq. Il-Kummissjoni se tippreżenta Komunikazzjoni dwar it-**Tassazzjoni tal-Intrapriżi għas-seklu 21**, li tiffoka fuq l-aspetti ta' tassazzjoni rilevanti fis-Suq Uniku. Din se tkun ikkomplementata minn **Pjan ta' Azzjoni għall-Ġlieda Kontra l-Evażjoni tat-Taxxa** u biex it-tassazzjoni ssir sempliċi u faċli.

Il-Kummissjoni se tadotta **Pjan ta' Azzjoni dwar l-Unjoni Doganali** li se jiffoka fuq tliet pilastri: jiżgura l-harsien tal-fruntieri, jippromwovi l-konformità tar-regoli u jtejjeb il-governanza tal-Unjoni Doganali. Il-Kummissjoni se tadotta wkoll proposta **legiżlattiva dwar Tieqa Unika Doganali** biex issaħħaħ il-harsien tal-fruntieri u tissimplifika l-proċeduri amministrattivi għall-kumpaniji.

2.4. *Ewropa aktar b'saħħitha fid-dinja*

Is-sistema multilaterali bbażata fuq ir-regoli kienet essenzjali biex issostni l-paċi u l-istabbiltà minn tmiem it-Tieni Gwerra Dinjija. Minkejja li din is-sistema giet sfidata b'mod bla preċedent f'dawn l-aħħar snin, l-Ewropa dejjem se tkun impenjata li **tmantni, taġġorna u ttejjeb l-ordni globali bbażat fuq ir-regoli** biex tiżgura li jkun xieraq għad-dinja tal-lum. Fl-istess hin, l-Ewropa tehtieg li tkun aktar ġeopolitika, iktar unita u iktar effettiva fil-mod kif taħseb u taġixxi. Għandha bżonn tinvesti f'alleanzi u koalizzjonijiet biex tavvanza l-valuri tagħna, tippromwovi u tipprotegi l-interessi tal-Ewropa permezz ta' kummerċ miftuħ u ġust u ssaħħaħ ir-rabtiet bejn il-politiki interni u esterni tagħna.

Id-**diplomazija Ewropea** se tkompli tkun essenzjali madwar il-kontinenti kollha, biex tgħinna ninteragġixxu ruħna ma' shabna, kemm bilateralment kif ukoll f'oqfsa multilaterali. Il-Kummissjoni se taqdi r-rwol shiħ tagħha f'dan, inkluż billi tinnegozja ftehimiet sa fejn jippermettulha l-kompetenza u l-mandati tagħha.

Ewropa aktar b'saħħitha fid-dinja tfisser li nahdmu id f'id mal-ġirien u s-shab tagħna. F'dan l-ispirtu, il-Kummissjoni u r-Rappreżentant Għoli se jiżviluppaw **Strategija mal-Afrika**

komprendiva ġdida biex tagħti spinta lir-relazzjonijiet ekonomiċi, tohloq l-impjiegi fiż-żewġ kontinenti u tapprofondixxi s-shubija tagħna fl-oqsma kollha. B'mod parallel, il-Kummissjoni se tfittex li tlesti n-negozjati dwar Ftehim ta' Shubija ġdid bejn l-UE u l-pajjiżi **tal-Afrika, tal-Karibew u tal-Paċifiku**, biex tissostitwixxi l-ftehim ta' Cotonou li jiskadi fl-aħħar ta' Frar 2020.

Eqreb lejna, l-Unjoni Ewropea hija impenjata li tapprofondixxi **s-shubija tagħha mal-Balkani tal-Punent** – reġjun li tant għandha inkomuni miegħu. Perspettiva kredibbli tal-adeżjoni għar-reġjun hija ta' importanza strategika enormi għall-Unjoni u għar-reġjun innifsu. Din se tiġi affermata mill-ġdid fil-kontribut tal-Kummissjoni għas-Summit bejn l-UE u l-Balkani tal-Punent f'Zagreb f'Mejju 2020. Il-Kummissjoni se tkompli tinsisti li jinfethu n-negozjati ta' adeżjoni mal-Maċedonja ta' Fuq u l-Albanija. B'mod parallel, se tfittex li żżomm il-momentum billi tippreżenta modi biex **ittejjeb il-proċess ta' adeżjoni**, inkluż dwar il-metodoloġija tat-tkabbir u dwar qafas imsaħħa għall-investment.

L-Ewropa stabbiet shubija b'saħħitha mal-ġirien tagħha tal-Lvant, li qed tibni zona komuni ta' demokrazija, prosperità, stabbiltà u ta' aktar kooperazzjoni kondiviżi. Biex inmantnu u nsahħu iktar id-dinamiżmu ta' din ir-relazzjoni importanti, se nressqu **Shubija tal-Lvant ġdida għal wara l-2020** li tindika sett ġdid ta' objettivi ta' politika fit-tul.

L-Unjoni Ewropea temmen li kummerċ hieles, ġust u miftuħ jista' jiffunzjona biss b'Organizzazzjoni Dinjija tal-Kummerċ (WTO) b'saħħitha u effettiva. Il-Kummissjoni bihsiebha tmexxi l-isforzi internazzjonali u taħdem mas-shab biex tirrifirma d-WTO. Se nsahħu s-sejha tagħna għal regoli li huma ġusti, effettivi, u infurzabbli u li jgħallqu kundizzjonijiet ekwi għall-partijiet kummerċjali kollha. Il-Kummissjoni għalhekk bihsiebha tniedi **inizjattiva wiesgħa dwar ir-riforma tad-WTO** wara l-Konferenza Ministerjali tad-WTO li jmiss f'Ġunju 2020, bil-ħsieb li jintlaħaq ftehim komprensiv.

Se nħarsu wkoll l-ordni globali bbażat fuq ir-regoli permezz ta' Komunikazzjoni dwar **it-Tishih tas-Sovranità Ekonomika u Finanzjarja tal-Ewropa**. Din se tibni fuq ir-rwol internazzjonali aktar b'saħħtu tal-euro. Se thejji wkoll il-bażi għal mekkanizmu tas-sanzjonijiet imsaħħa is-sena d-dieħla biex tiżgura li l-Ewropa tkun aktar reżiljenti għal sanzjonijiet estraterritorjali minn pajjiżi terzi u li s-sanzjonijiet imposti mill-UE jiġu infurzati kif xieraq.

Il-Kummissjoni se taħdem mill-qrib mal-Kunsill fuq Pjan ta' Azzjoni dwar **id-Drittijiet tal-Bniedem u d-Demokrazija** li se jiffoka fuq ir-rwol ta' tmexxija tal-UE fl-istabbiliment ta' standards dwar id-drittijiet tal-bniedem u biex tiġi mħarsa l-Liġi Umanitarja Internazzjonali. Il-Kummissjoni se tippreżenta wkoll Pjan ta' Azzjoni dwar **l-Ugwaljanza bejn is-Sessi u t-Tishih tal-Požizzjoni tan-Nisa fir-Relazzjonijiet Esterni**.

2.5. Promozzjoni tal-istil ta' hajja Ewropew tagħna

L-istil ta' hajja Ewropew huwa mibni madwar il-valuri tagħna tas-solidarjetà, l-ugwaljanza u l-ġustizzja. Bih inhossuna sikuri, ikollna serħan tal-moħħ, nappoġġaw lil daww l-aktar vulnerabbli fis-soċjetà tagħna u nappoġġaw l-inkluzjoni. Bih insibu soluzzjonijiet komuni għall-isfidi kondiviżi u nhejju lin-nies bil-hiliet li jeħtieġu, u ninvestu f'saħħithom u l-benesseri tagħhom. Bih nibnu soċjetajiet Ewropej aktar b'saħħithom, aktar koeżivi u aktar reżiljenti.

L-Unjoni Ewropea għandha rwol importanti biex tghin lill-Ewropej jiehdu ħsieb saħħithom. Irridu li l-Ewropa tmexxi l-ġlieda kontra l-kanċer. Il-Kummissjoni se tippreżenta **Pjan Ewropew għall-ġlieda kontra l-Kanċer** biex tappoġġa lill-Istati Membri fl-isforzi tagħhom

biex itejbu l-prevenzjoni u l-kura tal-kanċer. Il-Kummissjoni se tniedi wkoll **Strategija Farmaċewtika għall-Ewropa** biex tkompli tiżgura l-kwalità u s-sikurezza tal-mediċini u tikkonsolida l-kompetittività globali tas-settur. Jenhtieg li l-Ewropa tiżgura wkoll li l-pazjenti kollha jkunu jistgħu jibbenefikaw mill-innovazzjoni filwaqt li tirreżisti l-prezzjoni biex jiżdiedu l-prezzijiet tal-mediċini.

Parti mill-istil ta' ħajja Ewropew hija t-trawwim tal-ħiliet, l-edukazzjoni u l-inklużjoni. Dawn jagħtu l-ghodod u l-gharfien biex in-nies jirnexxu u jagħmlu l-parti shiha tagħhom fit-tranżizzjonijiet doppji. Il-Kummissjoni hija impenjata bis-shih biex **iż-Żona Ewropea tal-Edukazzjoni ssir realtà sal-2025**. Din tehtieg approċċ ta' ħajja shiha, minn età bikrija sa età adulta. Se nipprezentaw **Agenda Ġdida għall-Ħiliet għall-Ewropa** biex tghinna nidentifika u nimlew in-nuqqasijiet ta' ħiliet, kif ukoll biex nappoġġaw it-tagħlim ta' ħiliet godda. Se nipprezentaw ukoll **Pjan ta' Azzjoni ġdid dwar l-Integrazzjoni u l-Inklużjoni** biex niżguraw li s-soċjetajiet tagħna jharsu lil dawk li huma l-aktar vulnerabbli.

Li nhossuna sikuri u b'moħħna mistrieħ hija wahda mill-prijoritajiet l-aktar bażiċi u importanti għall-Ewropej. Xejn ma jista' jkun aktar importanti għall-istil ta' ħajja tagħna milli nharsu lil uliedna. F'dan l-ispirtu, il-Kummissjoni se tistabbilixxi **Strategija tal-UE għal ġlieda aktar effettiva kontra l-abbuż sesswali tat-tfal**.

F'dawn l-aħħar snin, feġġew theddidiet ta' sigurtà godda, dejjem aktar kumplessi, transfruntiera u transsettorjali, li jenfasizzaw il-htieġa għal kooperazzjoni aktar mill-qrib dwar is-sigurtà fil-livelli kollha. Il-Kummissjoni se tressaq **Strategija tal-Unjoni ġdida tal-UE** sabiex tippreżenta l-oqsma li fihom l-Unjoni tista' ġġib valur miżjud biex tappoġġa lill-Istati Membri fl-iżgurar tas-sigurtà – mill-ġlieda kontra t-terroriżmu u l-kriminalità organizzata, sal-prevenzjoni u d-detezzjoni tat-theddid ibridu, saċ-ċibersigurtà u ż-żieda tar-reżiljenza tal-infrastruttura kritika tagħna. Il-Kummissjoni se ssahħaħ ukoll il-mandat tal-Europol sabiex issahħaħ il-kooperazzjoni operattiva tal-pulizija.

L-UE għamlet passi kbar fil-ħidma tagħha dwar il-migrazzjoni u l-fruntieri mill-Agenda Ewropea dwar il-Migrazzjoni tal-2015 'l hawn. Biex tagħti l-ispinta u l-bidu ġdid meħtieġa, il-Kummissjoni se tressaq **Patt Ġdid dwar il-Migrazzjoni u l-Ażil**. Dan se jkun approċċ ta' rotta shiha, li jirrikonoxxi li l-aspetti interni u esterni tal-migrazzjoni huma marbuta b'mod inseparabbli. Ir-riforma tal-Politika Ewropea Komuni tal-Ażil se tibqa' parti essenzjali minn dan l-approċċ komprensiv. Il-Kummissjoni se tipprovdi sistema ta' migrazzjoni u ta' azil iktar reżiljenti, iktar umana u aktar effettiva, li se tinfed ukoll il-fiduċja fiż-Żona Schengen ta' moviment liberu.

2.6. Spinta ġdida għad-demokrazija Ewropea

Id-difiża ta' demokrazija b'saħħitha u vibranti fl-Ewropa hija kwistjoni ta' legittimità u fiduċja. Id-demokrazija hija valur fundamentali tal-Unjoni, flimkien mad-drittijiet fundamentali u l-istat tad-dritt. Madankollu, id-demokrazija Ewropea qed tiffaċċja diversi sfidi, kemm minn barra kif ukoll minn ġewwa.

Biex tirrispondi għal dan, il-Kummissjoni se tippreżenta **Pjan ta' Azzjoni Ewropew għad-Demokrazija** biex jghinna ntejbu r-reżiljenza tad-demokraziji tagħna u jindirizza t-theddid ta' interferenza esterna fl-elezzjonijiet Ewropej. L-ghan se jkun li niġġieldu d-diżinformazzjoni u li nadattaw għal theddid u manipulazzjonijiet li qed jevolvu, kif ukoll l-appoġġ għal midja ħielsa u indipendenti.

Biex ikomplu jsaħħu d-demokrazija tagħna, iċ-ċittadini, l-istituzzjonijiet tal-UE, u l-politiċi nazzjonali, reġjonali, u lokali se jinghaqdu f'dibattitu fil-**Konferenza dwar il-Ġejjieni tal-**

Ewropa. Il-Kummissjoni pprezentat l-ideat tagħha dwar il-Konferenza f'Jannar sabiex tiftiehem malajr dwar il-kamp ta' applikazzjoni, il-format u l-oġettivi tagħha mal-Parlament Ewropew u l-Kunsill.

Parti mis-saħħa tad-demokrazija tagħna hija d-determinazzjoni tagħna li nharsu d-drittijiet u l-istat tad-dritt. Il-hidma biex niproteġuhom ma tieqaf qatt. Bħala parti mill-mekkanizmu l-gdid tal-istat tad-dritt, il-Kummissjoni se tniedi l-ewwel **Rapport Annwali dwar l-Istat tad-Dritt**, li jkopri l-Istati Membri kollha. Dan se jikkontribwixxi għat-tishih tal-kultura tal-istat tad-dritt tal-Ewropa fl-UE. Se tipprezenta wkoll **Strategija ġdida għall-Implimentazzjoni tal-Karta tad-Drittijiet Fundamentali** b'enfasi fuq is-sensibilizzazzjoni fil-livell nazzjonali.

L-ugwaljanza hija valur fundamentali tal-Unjoni Ewropea u hija mutur għat-tkabbir ekonomiku u għall-benesseri soċjali. Il-Kummissjoni se tipprezenta **Strategija għall-Ugwaljanza bejn il-Ġeneri** biex tindirizza l-isfidi ewlenin li n-nisa jiffaċċjaw illum, inkluż il-**vjolenza abbażi tal-ġeneru**, l-indipendenza ekonomika u l-aċċess għas-suq tax-xogħol. Se jiġu pprezentati proposti dwar it-trasparenza fil-pagi.

Il-Kummissjoni se tiehu wkoll azzjoni biex tippromwovi **l-ugwaljanza u l-inklużjoni ahjar tar-Rom**. **Strategija** dedikata se tgħin biex tiġi żgurata **l-ugwaljanza tal-persuni LGBTI madwar l-UE**. Dejjem għandha tingħata attenzjoni partikolari għall-protezzjoni ta' dawk l-aktar vulnerabbli. Il-Kummissjoni se tipprezenta **Strategija tal-UE għad-Drittijiet tal-Vittmi**.

Bħala parti mill-hidma tagħna biex nifhmu ahjar u nirrispondu għal dawn il-bidliet, il-Kummissjoni se tipprezenta **Rapport dwar l-Impatt tat-Tibdil Demografiku**. Dan se jagħti harsa lejn kif reattajiet demografiċi godda jaffettwaw kollox, mill-politika soċjali u reġjonali, is-saħħa, sall-finanzi, il-konnettività digitali, il-hiliet u l-integrazzjoni. Il-Kummissjoni se tipproponi wkoll **vizzjoni fit-tul** għaż-żoni rurali u **Green Paper dwar it-Tixjijih**.

L-Aġenda tal-Konsumatur il-ġdida tal-Kummissjoni se tallinja l-protezzjoni tal-konsumatur mar-reattajiet tal-lum, b'mod partikolari t-tranzazzjonijiet transfruntiera u online. Se tippermetti lill-konsumaturi jagħmlu għażliet infurmati u li jkollhom rwol attiv fit-tranzizzjonijiet ekoloġiċi u digitali.

3. Rieżami tal-inizjattivi proposti taht mandati preċedenti li għad ma kienx hemm qbil dwarhom mill-Parlament Ewropew u mill-Kunsill

Biex niżguraw li l-isforzi tagħna jkunu ngranati lejn it-twettiq tal-prijoritajiet ewlenin li stabbilejna għal dan il-mandat, il-Kummissjoni eżaminat bir-reqqa l-proposti kollha li qed jistennew li jiġu adottati mill-Parlament Ewropew u mill-Kunsill biex nivvalutaw jekk għandhomx jinżammu, jiġux emendati jew jiġux irtirati¹. Fil-valutazzjoni tagħha, il-Kummissjoni vverifikat jekk il-proposti pendenti humiex konformi mal-ambizzjonijiet ewlenin tagħna, jekk għandhomx adatti biex jindirizzaw l-isfidi attwali u jistgħux jiġu implimentati b'suċċess, u jekk għandhomx prospetti raġonevoli li jiġu adottati fil-futur qrib. Ikkunsidrajna b'attenzjoni wkoll l-opinjonijiet espressi mill-Parlament u l-Kunsill.

¹ F'konformità mal-Artikolu 39 tal-Ftehim Qafas bejn il-Parlament Ewropew u l-Kummissjoni Ewropea, ĠU L 304, 20.11.2010, li jiddikjara "*Il-Kummissjoni għandha ttipproċedi b'analizi tal-proposti kollha pendenti fil-bidu tal-mandat tal-Kummissjoni l-ġdida, biex tikkonfermahom jew tirtirahom politikament, filwaqt li tqis kif jisthoqq il-fehmiet espressi mill-Parlament.*". Id-dispożizzjonijiet dwar l-irtirar ta' proposti pendenti huma wkoll inklużi fil-Ftehim Interistituzzjonali tal-2016 dwar it-Tfassil Ahjar tal-Liġijiet, ĠU L 123, 12.05.2016.

Din l-analizi fil-fond tal-proposti legiżlattivi li bħalissa qed jistennaw qbil mill-Parlament u l-Kunsill, wasslet lill-Kummissjoni biex tikkonkludi li jenhtieg li 32 minnhom jiġu rtirati.

Il-Kummissjoni tibqa' kompletament impenjata li tilhaq l-oġġettivi ewlenin wara hafna mill-proposti li ġie ssuġġerit li ma jtkomplewx.. Madankollu, il-progress f'dawn il-fajls jehtieg li jittiehed pass lura biex nirriflettu kif jistgħu jintlaħqu l-ghanijiet tagħhom bl-aktar mod effiċjenti.

Il-proposti kollha li l-Kummissjoni bihsiebha tirtira huma elenkati fl-Anness IV, inkluza spjegazzjoni tar-raġunijiet għall-irtirar.

Qabel ma tipproċedi bl-irtirar, il-Kummissjoni se tikkonsulta mal-Parlament Ewropew u mal-Kunsill dwar il-lista proposta. Mill-inizjattivi pendenti li fadal, il-Kummissjoni identifikat dawk l-inizjattivi legiżlattivi li għandhom jingħataw attenzjoni prijoritarja fil-proċess legiżlattiv fl-2020; dawn huma elenkati fl-Anness III.

4. Tfassil ahjar tal-liġijiet, tfassil tal-politika, implimentazzjoni u infurzar tad-dritt tal-Unjoni

Il-Kummissjoni pprezentat agenda ambizzjuża biex ninvestu fin-nies tagħna, fil-pjaneta u l-ekonomija, fi shubija ma' istituzzjonijiet oħra tal-UE, l-Istati Membri, ir-reġjuni u l-atturi tas-soċjetà ċivili. **It-tfassil ahjar tal-liġijiet se jkompli jkun fil-qalba tat-tfassil tal-politika tagħna.** Din il-Kummissjoni hija impenjata li tfassal u timplimenta politiki li jagħtu riżultati tangibbli fil-prattika, u li jagħmlu l-hajja aktar faċli għan-nies u għan-negozji. Bħala parti mill-impenn magħmul fil-Patt Ekoloġiku Ewropew, l-inizjattivi kollha se jonoraw **halfa ekoloġika "la tagħmilx hsara"**.

Bħala parti mill-isforzi kontinwi biex jittejjeb it-tfassil tal-politika, il-Kummissjoni se thejji l-ewwel **Rapport ta' Prospettiva** tagħha. Dan se jidentifika x-xejriet ewlenin u l-implikazzjonijiet ta' politika potenzjali tagħhom. Se jgħin biex iqajjem dibattitu pubbliku dwar kwistjonijiet strateġiċi fit-tul, jipprovdi rakkomandazzjonijiet biex jgħinuna nilhqu l-ghanijiet li l-Ewropa stabbiliet għaliha stess. Il-Kummissjoni se tippreżenta **Komunikazzjoni dwar it-Tfassil Ahjar tal-Liġijiet**. Il-Kummissjoni se tagħmel hilitha biex issaħħah l-evidenza mill-evalwazzjonijiet, tintegra l-previżjoni fl-ghodod regolatorji tagħha, tapplika l-kunċett ta' sussidjarjetà "attiva" u tiżviluppa konsultazzjonijiet aktar effiċjenti maċ-ċittadini.

Il-Kummissjoni se tiżviluppa wkoll strument ġdid ibbażat fuq l-**approċċ "One In, One Out"** biex tiżgura li l-pizijiet amministrattivi li jkunu għadhom kif ġew introdotti jiġu kkompensati billi n-nies u n-negozji – b'mod partikolari l-SMEs – jinhelsu minn kostijiet amministrattivi ekwivalenti fil-livell tal-UE fl-istess qasam ta' politika. Dan l-approċċ mhux se jbaxxi l-istandards soċjali u ekoloġiċi tagħna, u lanqas mhu se jiġi applikat b'mod purament mekkaniku. L-ghan tiegħu huwa li jiżgura li l-legiżlazzjoni tal-UE tkun ta' benefiċċju għall-utenti finali tagħha mingħajr ma timponi pizijiet żejda fuq iċ-ċittadini u n-negozji, b'mod partikolari l-SMEs. Biex dan isehh, jenhtieg li nhejju l-legiżlazzjoni tal-UE mill-perspettiva tal-utent u napplikaw b'mod konsistenti l-prinċipju "diġitali b'mod awtomatiku".

Is-simplifikazzjoni u t-tnaqqis tal-pizijiet se jiddependu fuq kooperazzjoni mill-qrib mal-koleġiżlaturi, l-Istati Membri, ir-reġjuni u l-awtoritajiet lokali. Biex iżzomm l-impenn tagħha li tipprovdi l-aktar benefiċċji għan-negozji u għan-nies filwaqt li tevita pizijiet żejda, il-Kummissjoni se tistabbilixxi l-**pjattaforma Fit-for-future**. Din il-pjattaforma se tlaqqa' l-gharfien esperti tal-amministrazzjonijiet nazzjonali, tar-reġjuni, tas-shab soċjali, tan-negozji żgħar u kbar kif ukoll organizzazzjonijiet tal-konsumatur, tas-saħħa u tal-ambjent u NGOs

ohra. Il-pjattaforma se tikkunsidra opportunitajiet għal simplifikazzjoni, tnaqqis tal-piżijiet, digitalizzazzjoni, u tara jekk il-legiżlazzjoni hijiex adattata għall-futur.

Kwalunkwe legiżlazzjoni tista' sservi l-iskop tagħha biss jekk tiġi implimentata b'mod uniformi. F'dan l-ispirtu, il-Kummissjoni se tkompli **tissorvelja mill-qrib it-traspożizzjoni u l-applikazzjoni tal-legiżlazzjoni eżistenti**. Se tfittex djalogu mal-Istati Membri biex tifhem aħjar il-problemi, issib soluzzjonijiet u fl-aħħar mill-aħħar tiffirka l-hin u l-flus tal-kontribwenti fil-proċess. Fil-każijiet fejn id-djalogu ma jagħtix riżultati, **il-Kummissjoni mhix se toqghod lura milli tiegħi azzjoni ta' infurzar b'saħħitha u effettiva** kull fejn ikun meħtieġ.

5. Konkluzjoni

Dan il-Programm ta' Hidma u l-ewwel sena ta' dan il-mandat se jistabbilixxu l-viżjoni, id-direzzjoni u l-pass għall-hames snin li ġejjin. L-ewwel 100 jum se jkun kruċjali bħala dikjarazzjoni ta' intenzjoni lill-Ewropej li l-Unjoni tagħhom se tirrispondi għall-ambizzjoni u s-sejha li saret fl-elezzjonijiet tas-sena l-oħra.

Kull waħda mill-inizjattivi elenkati f'dan il-programm ta' hidma hija fl-aħħar mill-aħħar intenzjonata biex isservi n-nies tal-Ewropa. Biex il-ħajja tkun aktar faċli u sana, is-soċjetajiet isiru aktar ġusti, l-opportunitajiet ikunu aktar varjati u aċċessibbli, u l-ekonomiji jsiru aktar moderni u mmirati lejn objettivi usa'. Izda dawn jistgħu biss iservu l-Unjoni tagħna b'dan il-mod jekk l-Istati Membri tal-Ewropa u l-istituzzjonijiet tagħha jaħdmu flimkien biex isarrfu l-proposti f'legiżlazzjoni u mbaġġad f'riżultati fil-prattika. Il-Kummissjoni hija determinata u impenjata li taħdem fi shubija kemm mal-Parlament Ewropew kif ukoll mal-Kunsill biex dan isehh.

Fl-implimentazzjoni ta' dan il-programm ta' hidma, il-Kummissjoni se tiffoka wkoll fuq l-ispejgazzjoni ta' x'aħna nagħmlu u li tqis il-fehmiet taċ-ċittadini, inkluż permezz tal-Konferenza dwar il-Ġejjieni tal-Ewropa. Flimkien mal-hidma tagħna dwar il-previżjoni, dan l-impenn se jkun parti importanti fid-deċiżjoni dwar il-prijoritajiet, il-politiki u l-programmi ta' hidma futuri.

Billi nużaw il-punti b'saħħithom kollha tal-Ewropa, billi nsahhu r-rabta bejn iċ-ċittadini u daww li jaqduhom u billi niżguraw li l-istituzzjonijiet tagħna jaħdmu flimkien, nistgħu kollettivament naħtfu l-opportunitajiet li għandna quddiemna fil-hames snin li ġejjin u lil hinn. Nistinkaw li navvanzaw iktar f'darna sabiex inkunu minn ta' quddiem fid-dinja.